




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.23 පැය 2230	දුරකථන අංකය Tel.NO	011-2887973	මගේ අංකය My NO	D/Media/Out/1635/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. මාරක රිය අනතුරක් - කැලණිය පොලිස් වසම.

2025.08.22 වන දින රාත්‍රී කාලයේ කැලණිය පොලිස් වසමේ වරාගොඩ මාර්ගයේ වරාගොඩ දෙස සිට සපරමාදු පෙදෙස දෙසට ධාවනය වූ කාර් රථයක් එම මාර්ගයේ වැටී සිටි පුද්ගලයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පුද්ගලයා කොළඹ ජාතික රෝහලට ඇතුළත් කිරීමේදී මියගොස් ඇත. අනතුරින් පසු කාර් රථය පලාගොස් ඇත.

මරණකරු වයස අවුරුදු 27 ක් වූ ඉහළ මාගෙදර, ගාල්ල ප්‍රදේශයේ පදිංචිකරුවෙකි.

මෘත ශරීරය ඥාතීන්ට භාර දී ඇත. අනතුරට සම්බන්ධ පලා ගිය කාර් රථයේ රියදුරු අත්අඩංගුවට ගෙන ඇති අතර කැලණිය පොලිසිය වැඩිදුර විමර්ශන සිදු කරනු ලබයි.

### 02. මාරක රිය අනතුරක් - පැලියගොඩ පොලිස් වසම.

2025.08.23 වන දින දහවල් කාලයේ පැලියගොඩ පොලිස් වසමේ කොළඹ පුත්තලම මාර්ගයේ දුටුගැමුණු හන්දිය අසලදී කොළඹ දෙස සිට පුත්තලම දෙසට ධාවනය වූ කාර් රථයක් පදික මාරුව මතින් ගමන් කළ පදික කාන්තාවකගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික කාන්තාව කොළඹ ජාතික රෝහලට ඇතුළත් කිරීමෙන් පසු මියගොස් ඇත.

මරණකාරියගේ අනන්‍යතාවය මෙතෙක් තහවුරු වී නොමැත.

මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කාර් රථයේ රියදුරු අත්අඩංගුවට ගෙන ඇති අතර පැලියගොඩ පොලිසිය වැඩිදුර විමර්ශන සිදු කරනු ලබයි.

### 03. මාරක රිය අනතුරක් - ගම්පහ පොලිස් වසම.

2025.08.23 වන අද දින උදෑසන කාලයේ ගම්පහ පොලිස් වසමේ ගම්පහ මිනුවන්ගොඩ මාර්ගයේ දොඹවල ප්‍රදේශයේදී ගම්පහ දෙස සිට මිනුවන්ගොඩ දෙසට ධාවනය වූ යතුරුපැදියක් ඉදිරියෙන් ධාවනය වූ මගී ප්‍රවාහන බස් රථයකට දකුණු පසින් ඉස්සර කිරීමට යාමේදී බස් රථයේ බඳෙහි ගැටී ප්‍රතිවිරුද්ධ දෙසින් පැමිණි වෑන් රථයකද ගැටී විසි වී ගොස් එම බස් රථයට යටවීමෙන් අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු ගම්පහ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 27 ක් වූ ගනේමුල්ල, දෙවළපොල ප්‍රදේශයේ පදිංචිකරුවෙකි.

මෘත ගරීරය ගම්පහ රෝහලේ මෘත ගරීරාගාරයේ තැන්පත් කර ඇත. අනතුරට සම්බන්ධ බස් රථයේ රියදුරු අත්අඩංගුවට ගෙන ඇති අතර ගම්පහ පොලීසිය වැඩිදුර විමර්ශන සිදු කරනු ලබයි.

#### 04. මාරක රිය අනතුරක් - කරදියනාරු පොලිස් වසම.

2025.08.23 වන අද දින සවස් කාලයේ කරදියනාරු පොලිස් වසමේ චෙන්කල්අඩි බදුල්ල මාර්ගයේ පිල්ලුමලේ ප්‍රදේශයේදී බදුල්ල දෙස සිට චෙන්කල්අඩි දෙසට ධාවනය වූ වෑන් රථයක් මාර්ගය අසල තිබූ ගසක ගැටී අනතුරක් සිදුව ඇත. අනතුරින් වෑන් රථයේ රියදුරු ඇතුලු එහි ගමන් කළ පිරිමි පුද්ගලයින් 05 දෙනෙකු හා කාන්තාවන් සිව් දෙනෙකු තුවාල ලබා කරදියනාරු රෝහලට ඇතුලත් කිරීමේදී කාන්තාවක් මියගොස් ඇත.

මරණකාරිය වයස අවුරුදු 83 ක් වූ චෙලගෙදර, බදුල්ල ප්‍රදේශයේ පදිංචිකාරියකි.

මෘත ගරීරය කරදියනාරු රෝහලේ මෘත ගරීරාගාරයේ තැන්පත් කර ඇත. කරදියනාරු පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.